

نبی کریمؐ غمیر مسلمانوں کی نظر میں

محمد خالد مسعود

یہ رسول اللہؐ کی ذات کی عظمت ہے کہ اپنے ہی نہیں بیگانے بھی آپ کی تعریف میں رطب اللسان ہیں۔ برصغیر پاک و ہند میں نعت کی شکل میں نبی کریمؐ کو جو خراجِ جہائے عقیدت پیش کئے گئے ان میں ہندو شعراء کا حصہ کافی نمایاں ہے۔ ان نعتوں میں رسول اللہؐ سے جس عقیدت کا اظہار کیا گیا ہے وہ آپؐ کی ذات کی ہمہ گیری کا واضح ثبوت ہے۔ مثال کے طور پر ہم جناب گوپی ناتھ امن کے چند نعتیہ اشعار پیش کرتے ہیں:-

شفیع ام رحمت عالمیں ہے	فقط وہ متاعِ مسلمان نہیں ہے
نظام کہن کو کیا پارہ پارہ	ترمی ذاتِ والا نحو آفسر ہے
یہ لڑنے قبیلوں کو کس نے بتایا	محبت نہیں ہے تو کچھ بھی نہیں ہے
جہاں سے سداور پھیلا جہاں میں	مرے ایشیا کی عجب مرز میں ہے
ترے مسکدے کی رہے خیر ساقی	
یہ کاسر ہے میرا یہ میری جیسی ہے	

عقیدت کے اس اظہار میں جناب گوپی ناتھ امن تنہا نہیں۔ ہندو نعت گو حضرات میں تلوک چند محرم لالہ دھرم پال صاحب گپتا و قالا لالہ چند فلکت، رگھوپتی سہائے فراق گوکھ پوری، امر چند تپتیس جالندھری، پر بھو دیال عاشق لکھنوی، جین لال چین لاہوری اور ہری چند اختر جیسے مشہور شعراء کے نام آتے ہیں۔

برصغیر پاک و ہند تو صدیوں سے اسلام کا وطن رہا ہے۔ یہاں کے غیر مسلموں کو تو اسلام کا بہت قریب سے مطالعہ کرنے کا موقع ملا ہے۔ لیکن مغربی یورپ میں اسلام اس قدر مانوس

نہیں رہا۔ اس کے ساتھ ساتھ کچھ تاریخی حالات بھی ایسے رہے کہ یورپ کے مذہبی مفاد پرست طبقے نے اسلام کے بارے میں نہ صرف لوگوں کو تاواقف رکھا بلکہ یورپ کے عوام میں نبی کریمؐ کے خلاف بغض و عناد کی جڑیں گہری کرنے میں پورا زور صرفہ کر دیا۔ اس طبقے نے رسول اللہؐ کی تصویر بالکل خلاف حقیقت اور گھنڈانے طریقے سے پیش کی تاہم ان کی کوششیں اس وقت تک کامیاب رہیں جب تک یورپ میں علم کی روشنی نہیں پہنچی تھی۔ جب علم کلیساؤں کے سنگ تار یک حجروں اور سنگ نظر عیسائی علماء کے ہاتھوں سے آزاد ہوا تو یورپ کے لوگوں میں بھی رسول کریمؐ کی تاریخ کا بے لاگ مطالعہ کرنے کا شوق جاگ اٹھا۔

رسول اللہؐ کی پُر شکوہ شخصیت، آپؐ کا خلق عظیم اور آپؐ کی سیاسی اور تاریخی عظمت ایسے حقائق ہیں جن کا علم ہونے پر کوئی غیر مسلم بھی اپنے تعصبات میں قید نہیں رہ سکتا۔ چنانچہ جب انیسویں صدی میں سیاسی اور مذہبی مفاد پرستیوں سے ہٹ کر علمی سطح پر مغربی یورپ کا رابطہ اسلام سے ہوا تو رسول اللہؐ کی عظمت کے اعتراف، آپؐ کی ذات سے عقیدت کے انہار کے جذبے نے یہاں کے علماء کی خریدیں کو بھی تعصبات کی زنجیروں سے رہائی دلائی۔

ایسی تحریروں کا آغاز فرانسیسی مصنف بولیس وی ای تے کی تصنیف لاوی و ماہومیت (حیات محمدؐ) سے ہوتا ہے۔ جو ۱۸۲۰ء میں شائع ہوئی۔ تاہم سب سے زیادہ شہرت کارلائل کے ایک مقالے ”وی ہیرو اینڈ پرائٹ“ کو ملی جو ۱۸۴۱ء میں شائع ہوا۔ اس زمانے کی ایک عالمانہ کتاب باسورٹھ سمتھ کی محمد اینڈ محمدزم کو سمجھا جاتا ہے جو ۱۸۷۲ء میں لندن سے چھپی۔

یورپی مؤرخین کے لئے تعصبات سے قطعاً آزاد ہونا ابھی ناممکن تھا کیونکہ ان میں سے اکثر عربی زبان سے اچھی طرح آگاہ نہیں تھے اور اس طرح اصلی ماخذ تک ان کی دسترس نہیں تھی۔ جو لوگ عربی زبان جانتے تھے اور اسلامی تاریخ کے اصلی ماخذ سے استفادہ کر سکتے تھے وہ اپنی علمی بے تعصبی کو مذہبی اور سیاسی مفادات کی بھینٹ بڑھادیتے تھے۔ ان میں سے ایک واضح مثال ایسٹ انڈیا کمپنی کے ایک ملازم ولیم میور کی ہے، جس نے رسول اللہؐ کی سوانح حیات کو اسی طرح مسخ کر کے پیش کیا جس کا خاطر خواہ محاکمہ سر سید احمد خاں نے خطبات احمدیہ میں کیا ہے۔

یہ تعصبات ابھی تک ختم نہیں ہوئے لیکن علمی حلقوں میں ان کی موجودگی کا احساس ضرور جاگ

اُٹھا ہے۔ ہزاروں لوگوں نے انہی تعصبات کی طرف اشارہ کرتے ہوئے لکھتے ہیں کہ ”مغرب کے مذہبی تعصب کے آخری اثرات بعض جدید مصنفین کے ہاں اب بھی ملتے ہیں جو ان کے عالمانہ طرز تحقیق کے زندہ دار حواشی کی کمین گاہ میں چھپ کر بیٹھ رہتے ہیں۔“ ۱۷

رائے سٹن پانک نے بھی اپنے ایک حالیہ مقالے میں اعتراف کیا ہے ”غالباً دنیا میں سب سے زیادہ جوہستی بے بنیاد اتہامات کا نشانہ بنی وہ حضرت محمدؐ ہیں۔“ ۱۸

تاہم وہ مغربی مصنفین جنہوں نے مذہبی تعصب کو چھوڑ کر رسول کریمؐ کی زندگی کا علمی سطح پر مطالعہ کیا ہے وہ آپؐ کی عظمت کا اعتراف کرتے نظر آتے ہیں۔ پچھلے چند سالوں میں مذہبی تعصب کی گرفت کافی کمزور ہوئی ہے اور رسول اللہؐ کی شخصیت کے بہت سے غیر جانب دار مطالعے سامنے آئے ہیں۔

اٹھارہویں اور انیسویں صدی کے مستشرقین کے ہاں رسول اللہؐ کی عظمت کا جو اعتراف ملتا ہے اس کے اقتباسات تو پاک و ہند کے علمی رسائل میں اکثر و بیشتر شائع ہوتے رہے ہیں اور اس موضوع پر مستقل کتابیں بھی موجود ہیں۔ تاہم بیسویں صدی میں جو کچھ کہا گیا ہے اس کے بابے میں ابھی کچھ نہیں لکھا گیا۔ حال کے مستشرقین کی تمام تحریروں کا جائزہ تو ناممکن ہے تاہم ذیل میں ان کی تحریروں سے اقتباسات پیش کئے جاتے ہیں۔

برونیسیرینو نارڈا اپنے ایک مقالے میں لکھتے ہیں کہ ”(حضرت) محمدؐ سے بڑھ کر کوئی مخلص اور سچا آدمی پیدا نہیں ہوا۔ آپؐ ذکاوت اور اخلاص کے پیکر تھے۔“ ۱۹

آگے چل کر لکھتے ہیں کہ ”ان کا خدا کا تصور، ان کا (حضرت مریم کے بارے میں عیسائیوں کے) عقیدہ جمل بے گناہ کی بے سرو پا قدیم داستان سے انکار، ان کی حضرت عیسیٰؑ کے خدا ہونے کے عقیدہ کی تردید..... سب یہ ثابت کرتی ہیں کہ آپؐ عہد جدید کے — بیسویں صدی کے عہد جدید کے — انسان تھے۔“ ۲۰

ہملٹن گب نے آپؐ کی پُر اثر شخصیت اور اخلاقی برتری کا اعتراف اس طرح کیا ہے :-

”ہمارے نزدیک یہ بات محتاج بیان نہیں کہ (حضرت) محمدؐ کے صحابہؓ

نے اپنے ارادے اور جذبات جس طرح (حضرت) محمدؐ کی مرضی کے تابع کر دیئے

تھے اس کی تمام تر وجہ آپ کی شخصیت کا اثر تھا۔ اگر یہ اثر نہ ہوتا تو وہ رسول اللہ کے عداوی کو کبھی اہمیت نہ دیتے۔ آپ کی دینی تعلیمات سے بڑھ کر آپ کی اخلاقی عظمت تھی جس نے اہل مدینہ کو انصار بنا دیا۔
انفلاق مشرق کے افکار و عادات میں رسول اللہ کی سیرت اور تعلیمات نے جو حیرت انگیز انقلاب برپا کیا، اس کا تذکرہ کرتے ہوئے باسور تک سمجھ لکھتے ہیں :-

”صبح دم مؤذن کی آواز الصلاة خیر من النوم، الصلاة خیر من النوم (نماز نیند سے بہتر ہے) ہر روز اس بات کی گواہی دیتی ہے کہ جہاں جہاں بھی رسول عربیؐ کا پیغام پہنچا اس کا مشرق کی روایتی سستی اور آرام پرستی پر گہرا اثر پڑا۔ مجرد یہ دعوت آج بھی گواہی دیتی ہے کہ محمدؐ کو دنیا میں اللہ کی حکومت کے قیام پر اور انسان کی آزادی فکر پر کتنے گہرا یقین تھا۔“

جوزف شاخت نے آپ کی کامیابیوں کو یوں خراج عقیدت پیش کیا ہے :-
”محمدؐ کو اپنی رہالت کی صداقت پر جو پختہ یقین تھا وہ ہر شک و شبہ سے بالاتر ہے۔ آپ کی شخصیت کا جو پہلو نہایت شدت سے ابھرا وہ آپ کا دینی جذبہ تھا۔ جب اس کا امتزاج آپ کی غیر معمولی سیاسی صلاحیتوں سے ہوا تو آپ کی رسالت دنیا میں ہی کامیابی سے ہمکنار ہو گئی۔ مکے میں آپ کا صبر و استقلال اور مدینے میں آپ کے مدبرانہ اعمال اور منصوبے، یہ سب آپ کی اس نظریاتی جدوجہد کے مظاہر تھے جس کے لئے آپ ساری عمر انتھک کوشش کرتے رہے۔ آپ کی غیر معمولی شخصیت نے جس کے اثر و نفوذ نے آپ کی کامیابی کی راہیں ہموار کیں، اسلام پر اپنے انمٹ اثرات چھوڑے ہیں۔“

منٹگمری واٹ نے آپ کی سیرت کے اس پہلو پر اس طرح روشنی ڈالی ہے :-
”محمدؐ کی سوانح حیات اور اسلام کی ابتدائی تاریخ پر جتنا غور کریں

اتنا ہی آپ کی کامیابیوں کی وسعت پر حیرانی ہوئی ہے راگرچہ یہ کہا جا سکتا ہے کہ حالات اتنے سازگار تھے اور انہوں نے آپ کو وہ مواقع میا کئے جو بہت کم مشاہیر کو حاصل ہوتے ہیں تاہم دیر ماننا پڑتا ہے کہ آپ اپنے زمانے کے ہم پلہ تھے۔ یہ آپ کی حکمت، سیاست اور انتظامی صلاحیتوں کے طفیل ہے کہ انسانیت کو تاریخ کو ایک اہم باب نسبت ہوا۔ ۱۱

قان گرد نے بام نے رسول اللہ کے بے مثال قانون ساز ہونے کا اعتراف ان لفظوں میں کیا ہے :-

” رسول اللہ کے جن کارناموں کو آج بھی امتیازی حیثیت حاصل ہے ان میں سے ایک یہ ہے کہ آپ نے دنیا میں پہلی مرتبہ عربی زبان میں ایسے قانونی اصول و ضوابط وضع کئے جن کی قانونی صحت عمومی اور ابدی ہے۔ ۱۲

برنارڈ لوئیس لکھتے ہیں :-

” وہ (حضرت محمدؐ) بہت بڑی کامیابیوں سے ہمکنار ہو چکے تھے۔ مغربی عرب کے امیوں کے لئے آپ ایک نیا دین لے کر آئے تھے جو اپنے عقیدہ توحید اور اخلاقی تعلیمات کی بنا پر زمانہ جاہلیت کے ان مذاہب سے کہیں بلند تھا جن کی جگہ یہ دین آیا تھا۔ آپ نے اس دین کو وہ آسانی کتاب عطا کی جو بعد کی صدیوں میں لاکھوں کروڑوں مسلمانوں کے اخلاق و افکار کے لئے راہبر بنی۔ لیکن آپ کی کامیابی صرف یہی نہیں تھی بلکہ آپ نے اپنی زندگی ہی میں ایک ملت اور ایک ریاست قائم کر دی تھی جو ہر لحاظ سے منظم بھی تھی اور طاقت ور بھی۔ ۱۳

ولیم میکینیل نے حال میں دنیا کی تاریخ لکھی ہے جو یورپ اور امریکہ کے علمی حلقوں میں علمی تحقیق کے بلند معیار کی وجہ سے بے حد مقبول ہوئی ہے۔ وہ رسول اللہ کے

بارے میں لکھتے ہیں:-

” آپ سے پہلے یا بعد میں کسی بھی نبی کو کبھی اتنی جلد اور اتنی عظیم کامیابیاں حاصل نہیں ہوئیں نہ ہی کسی ایک انسان کے کارناموں سے دنیا کی تاریخ کا رخ اتنی تیز رفتاری سے اور اتنے انقلابی پیمانے پر بدلا۔ اپنے الہامی کلام، اپنی مثالی ذاتی زندگی اور انتظامی ڈھانچہ کے قیام سے (حضرت) محمدؐ نے ایک ممتاز نئے طرز زندگی کی بنیاد ڈالی جس نے دو صدیوں کے مختصر عرصے میں نسل انسانی کی کثیر تعداد کو اپنا گرویدہ بنالیا۔ آج بھی نئی نوع انسانی کا ساتواں حصہ ان کا اطاعت گزار اور نام لیوا ہے “ ۳۱

فرانز بولل نے اپنے ہم عصروں کی متعصبانہ مبالغہ آرائیوں کو تنقید کا ہدف بناتے ہوئے لکھا:-

” آج کل کے بعض مصنفین میں یہ رجحان پایا جاتا ہے کہ وہ نہ صرف رسول اللہ کی سوانح حیات کے ناپسندیدہ واقعات کو ضرورت سے زیادہ اہمیت دیتے ہیں بلکہ آپ کی حقیقی دینی عظمت کو سرے سے نظر انداز کر دیتے ہیں۔ اگر آپ پر واقعی جنس اتنی غالب ہوتی اور آپ دنیوی معاملات میں واقعی اتنے مشغول ہوتے اور کامیابی کے حصول میں اصولوں کے بارے میں اتنے ہی غیر محتاط ہوتے تو اسلام کی جس قوت کا ظہور آپ کی ذات سے ہوا اور جو آپ کی وفات کے بعد بھی پھلتا پھوٹتا رہا، اس کی کامیابی بغیر کسی سبب کے تسلیم کرنا پڑے گی۔

کوئی بھی مورخ، اگر وہ غیر متعصب ہے تو وہ اس سے انکار نہیں کر سکتا کہ آپ نے اپنے ہم وطنوں میں مذہب کا ایک عظیم جذبہ بیدار کیا، اور دینی اور اخلاقی اقدار کو وہ عملی شکل مہیا کی جو آپ کے اپنے اہل وطن کی ہی نہیں بلکہ ان ملکوں کے لوگوں کی بھی ضرورت تھی جو قدیم مذہبوں اور تہذیبوں کا گہوارہ رہے تھے۔ جب یہ علاقے مسلمانوں کے ہاتھوں فتح ہوئے تو اسلامی تعلیمات نے وہ اساس مہیا کی جس سے بعد میں علم و دانش کے عظیم سوتے پھوٹے “ ۳۲

اکثر مستشرقین نے رسول اللہ کی کامیابیوں کو تاریخی اسباب سے منسوب کرتے ہوئے آپ کی ذات کو نظر انداز کرنے کی کوشش کی ہے۔ سوئڈن کے ایک مستشرق ٹور آندرے نے حال میں ہی اس نقطہ نظر کے برعکس آپ کی ذاتی کامیابیوں کو تحقیق کا موضوع بنایا۔ وہ لکھتے ہیں :-

”نبوت محمدی کے ابتدائی سالوں میں جب قبول اسلام یہودیوں کے نزدیک راستے کا پتھر تھا اور مشرکین عرب کے نزدیک محض حماقت تھی، جن لوگوں نے رسول اللہ کی دعوت پر لبیک کہا ان میں بے حد اہم اور باصلاحیت افراد بھی تھے۔ یہ لوگ اخلاقی احساس ذمہ داری اور صحت مند شعور حقیقت کے مالک تھے۔ رسول اللہ کی سیرت کا یہ باب جس میں آپ کے ان ہم محنت رفیقوں کا ذکر ہے اہمیت میں کسی طرح کم نہیں۔ جو بات آپ کے اعمال و اقوال سے محض جزوی طور پر ظاہر ہوتی ہے، آپ کی ذات کی قوت اثر، وہ اعتماد جو آپ نے لوگوں کے دلوں میں پیدا کیا، وہ جذبہ آپ نے بیدار کیا، اور وہ راست بازی جو آپ کی طبیعت کا خاصہ تھی یہ سب اس باب میں زندہ الفاظ میں کندہ موجود ہے۔“ ۱۵

یہ تھے چند اقتباسات جن سے معلوم ہوتا ہے کہ اگر کوئی غیر مسلم بھی رسول اللہ کی سیرت کا بے تعصبی سے مطالعہ کرتا ہے تو بے ساختہ آپ کی عظمت کا اعتراف کرنے لگتا ہے۔ ماضی قریب میں غیر مسلم سیرت نگاروں میں جس طرح اضافہ ہوا ہے اور جوں جوں سیاسی اور مذہبی مفادات کی گرد بیٹھتی جا رہی ہے اور تعصبات کے جالے دور ہوتے جا رہے ہیں، دنیا میں رسول اللہ کی سیرت کی عالم گیر روشنی پھیلتی جا رہی ہے۔

وہ دن دور نہیں جب مذہب و ملت کی تقسیموں اور تفریقوں سے بلند ہو کر ساری دنیا حضرت محمد کی رسالت کو کسی ایک مذہب یا علاقے سے مخصوص کرنے کی بجائے ساری انسانیت کے رسول کی حیثیت سے آپ کے اسوۂ حسنہ کا مطالعہ کرے گی اور اس عظیم پیغام کی طرف متوجہ ہوگی جس میں ساری انسانیت کی فلاح ہے۔

(حوالہ جات اگلے صفحہ پر)

حوالہ جات

1. Bernard Lewis, *The Arabs in History* (New York, 1960.), p. 48.
2. E. Royston Pike, *Mohammad, the Prophet of the Religion of Islam* (New York, 1969), p. 55
- ۳۔ مثال کے طور پر دیکھیے: ڈاکٹر محمد شبیر اللہ "رحمتہ للعالمین" چند اہم غیر مسلموں کے تاثرات" سیرتِ پاک (ماہِ نو) کی خصوصی اشاعت، کراچی ۱۹۶۶ء، صفحات - ۱۴۱ - ۱۴۳۔
4. For instance see (مجلسِ عباسی، غیر مسلموں کی نظر میں پیغمبرِ اسلامؐ (ربیع الثانی ۱۹۵۴ء) and Nur Ahmad, *Islam and its Holy Prophet as judged by the Non-Muslim World* (Chittagong, n.d.)
5. Arthur Glyn Leonard, *Islam, Her Moral and Spiritual Value; A Rational and Psychological Study* (London, 1909) p. 43.
6. *Ibid.* p. 109.
7. H.A.R. Gibb, *Mohammadanism* (Oxford, 1962) pp. 33-4.
8. Bosworth Smith, *Muhammad and Muhammadanism* (Reprint, Lahore: Sind Sagar, 1972), p. 138
9. Joseph Schacht. "Muhammad", *Encyclopedia of Social Sciences* (New York, 1959), vol. 9, p. 570
10. Montgomery Watt, *Muhammad, Prophet and Statesman* (Oxford, 1961), p. 237.
11. Gustav E. Von Grunebaum, *Medieval Islam* (Chicago, 1961), p. 88.
12. Lewis, *op. cit.* p. 47
13. William H. McNeill, *The Rise of the West* (New York, 1963), p. 462.
14. Franz Bühl, "Muhammad", *Encyclopaedia of Islam*, Old edition.
15. Tor Andrae: *Mohammed, The Man and His Faith*, (New York :Harper, 1960) p. 128